



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
AUDREY DEMICOLI**

Seduta tat-3 ta' Mejju, 2013

Numru 424/2011

**Il-Pulizija
Spettur Godwin Scerri**

vs

Joseph Agius

Il-Qorti ;

Rat li l-imputat Joseph Agius ta' 56 sena, bin Carmelo u Antonia nee' Pace, imwieled il-Pieta' fil-11/05/1954 u residenti 106, Triq San Nikola, Valletta u detentur tal-karta tal-identita' numru 0410554(M) gie mressaq quddiemha akkuzat talli :

Fil-15 ta' Marzu 2011 ghal habta tas-6.45 PM, fi Triq l-Ordinanza, Valletta :-

(i) bil-hsieb li jaghmel delitt wera dan il-hsieb b'atti esterni w ta bidu ghall-esekuzzjoni tad-delitt, cioe' attentat

ta' feriti gravi fuq il-persuni ta' PC 1382 Mark Galea u PC 1379 David Mizzi, liema delitt ma kienx gie esegwit minhabba xi haga accidentali u indipendenti mill-volonta' tieghu. Art 41 (1)(a) Kap 9

(ii) attakka jew aghmel rezistenza bi vjolenza jew b'hebb, ta' xorta li ma titqiesx vjolenza pubblika, kontra PC 1382 Mark Galea u PC 1379 David Mizzi, persuni inkarigati skond il-Ligi minn servizz pubbliku, fil-waqt li jkunu jagixxu ghall-esekuzzjoni tal-ligi jew ta' ordni moghti skond il-ligi mill-awtorita' kompetenti, Art 96 Kap 9

(iii) ingurja, jew hedded, jew ghamel offiza fuq il-persuni inkarigati skond il-Ligi minn servizz pubbliku waqt li jkunu jaghmlu jew minhabba li jkunu ghamlu dan is-servizz, jew bil-hsieb li jbezza jew li jinfluwixxi fuqhom kontra l-ligi fl-esekuzzjoni ta' dak is-servizz. Art 95(1) Kap 9

(iv) ikkaguna hsara fil-gisem jew fis-sahha, u cioe' offiza ta' natura hafifa fuq Glenn Farrugia, skond ma ccertifika t-tabib Dr Robert Patiniott MD tad-Dipartiment tal-Kura Primarja, Floriana ; Art 221(1) Kap 9

(v) waqt li kien ghaddej min Triq l-Ordinanza, Valletta u kien qed isuq vettura bin-numru tar-registrazzjoni JOA159, kien involut f'accident tat-traffiku w naqas li jieqaf u jaghti l-partikolaritajiet tieghu, id-dettalji ta' l-assiguratur tal-vettura kif ukoll il-marka jew numru tar-registrazzjoni tal-vettura lill-persuna l-ohra ; Art 67 (1) Legislazzjoni Sussidjarja 65.11

(vi) volontarjament hassar, ghamel hsara jew gharraq hwejjeg haddiehor, mobbli jew immobbli, u cioe' hsara fuq vettura Toyota Corolla bin-numru ta' registrazzjoni AGF 951 ghad-dannu ta' Alfred Farrugia ; Art 325 (1)(b) Kap 9

(vii) b'nuqqas ta' hsieb, bi traskuragni jew b'nuqqas ta' hila fl-arti jew professjoni tieghu, jew b'nuqqas ta' tharis ta' regolamenti, waqt li kien qed isuq vettura bin-numru ta'

Kopja Informali ta' Sentenza

registrazzjoni JOA159, ghamel hsara jew hassar jew gharraq xi haga, u cioe' hsara fuq vettura bin-numru ta' registrazzjoni AGF951, ghad-dannu ta' Alfred Farrugia ; Art 328 Kap 9

(viii) saq vettura bin-numru ta' registrazzjoni JOA159 b'nuqqas ta' kont, bi traskuragni, jew b'mod perikoluz ; Art 15(1)(a) tal-Kap. 65

(ix) irrifjuta jew naqas milli jaghti skond il-Ligi, kampjun tan-nifs jew kampjun ta' l-urina ; Art 15A u 15E(4) Kap 65

(x) hebb ghall Glenn Farrugia sabiex jingurjah, idejjaqu jew jaghmillu hsara ; Art 339(1)(d) Kap 9

(xi) fit-triq jew xi post pubbliku, exkreta materjali (ghamel l-urina) ; Regolament 4(e) Skeda 1, A.L. 344/2005 (Kap 435)

(xii) f'lok pubbliku jew miftuh ghall-pubbliku, instab fis-sakkra b'mod li ma kienx jista' jiehu hsieb tieghu nnifsu ; jew f'lok pubbliku jew miftuh ghall-pubbliku, kien jidher bic-car fis-sakra waqt li kien isuq vettura, kif ukoll waqt li kien f'dak l-istat, dejjaq in-nies u ghamel storbju ; Art 338 (ff) Kap 9

(xiii) dagha fil-pubbliku. Art 342 Kap 9

(xiv) ghamel lil haddiehor ingurji jew theddid, jew jekk kien ipprovokat, ingurja b'mod li hareg mil-limiti tal-provokazzjoni. Art 339 (e) Kap 9

(xv) qal kliem fil-pubbliku xi kliem oxxen jew indecenti, jew ghamel atti jew gesti oxxeni, jew b'xi mod iehor li mhux provdut fil-Kodici Kriminali, offenda l-morali, l-imgieba xierqa jew id-decenza pubblika. Art 338 (bb) Kap 9

Il-Qorti kienet gentilment mitluba sabiex, f'kaz ta' htija, l-akkuzat jigi skwalifikat milli jkollu licenza tas-sewqan ghal zmien li jidrilha xieraq. Art 15 (3) Kap 65

Il-Qorti kienet ukoll gentilment mitluba sabiex titratta ma l-imputat li huwa recediv b'sentenza definittiva tal-Qorti tal-Magistrati (Malta) fejn fil-31 ta' Mejju 1994 kien instab hati mill-Qorti tal-Appell u kkundannat sena prigunerija u kif ukoll talli fit-30 ta' Novembru 1995, kien instab hati mill-Magistrat Dottor Silvio Meli LL.D. b'sewqan ta' vettura waqt li kien taht l-influenza ta' xorb u kkundannat multa u sospensjoni tal-licenza tas-sewqan.

Rat l-atti kollha ta' dan il-procediment u d-dokumenti esebiti, inkluz il-kunsens tal-Avukat Generali datat 17 ta' Marzu 2011 (esebit a fol. 28 tal-process) sabiex dawn il-proceduri jigu trattati bi procedura sommarja u decizi minn din il-Qorti.

Rat li l-imputat waqt l-ezami li sarlu fis-seduta tas-17 ta' Marzu 2011 iddikjara li ma kellux oggezzjoni li l-kaz tieghu jigi trattat bi procedura sommarja u deciz minn din il-Qorti fil-kompetenza taghha surreferita.

Semghat l-ammissjoni ta' l-imputat kif registrata fl-atti fis-seduta ta' nhar il-25 ta' April 2013 ghall-akkuzi kollha migjuba fil-konfronti tieghu.

Illi din il-Qorti osservat dak li jiddisponi l-Artikolu 453 (1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b'mod l-aktar solenni fuq il-konsegwenzi legali ta' dik it-twegiba tieghu u taghtu zmien xieraq sabiex jekk irid jerga' lura minnha u kien biss wara li staqsietu it-tieni darba li l-Qorti ghaddiet sabiex taghti kaz din l-ammissjoni tieghu.

Illi ghalhekk fuq l-ammissjoni volontarja u nkondizzjonata ta' l-istess imputat, l-Qorti tiddikjara li ma ghandhiex triq ohra salv li ssib lill-imputat hati ta' l-akkuzi kollha kif dedotti kontra tieghu.

Ghall-finijiet ta' piena l-Qorti tat piz kbir lill-kontenut tas-Social Inquiry Report imhejji mill-Probation Officer Cherisse Boffa minn fejn jirrizulta li l-imputat ghamel kambjament kbir f'hajtu u qed jeghleb il-problema tal-

Kopja Informali ta' Sentenza

abbuz mill-alcohol u ghalhekk fic-cirkostanzi jidrilha li l-istess imputat ghandu jkompli jircievi l-ghajnuna sabiex jibqa' fuq it-triq it-tajba.

Ghal dawn il-motivi u wara li rat l-Artikoli 41 (1)(a), 96, 95(1), 221(1), 325 (1)(b), 328, 339 (1)(d), 339(e), 338(ff), 338(bb), 342, 17 u 49 tal-Kap. 9 tal-Ligijiet ta' Malta u l-Artikoli 15(1)(a), 15A, 15E(4) u 15(3) tal-Kap. 65 tal-Ligijiet ta' Malta, l-Artikolu 67(1) tal-Legislazzjoni Sussidjarja 65.11 u r-Regolament 4(e) Skeda 1, Avviz Legali 344/2005 tal-Kap 435, l-Qorti ssib lill-imputat hati tal-imputazzjonijiet kollha migjuba fil-konfronti tieghu kif minnu ammessi u b'applikazzjoni tal-Artikolu 7 tal-Kap. 446 tal-Ligijiet ta' Malta tpoggi lill-imputat taht Ordni ta' Probation ghall-perijodu ta' tlett(3) snin taht il-kundizzjonijiet indikati fl-anness digriet u b'applikazzjoni tal-Artikolu 15(3) tal-Kap. 65 tal-Ligijiet ta' Malta tiskwalifika lill-imputat milli jzomm jew jotjeni licenzja tas-sewqan ghal zmien tletin(30) gurnata millum.

Il-Qorti tordna li kopja ta' din is-sentenza tigi notifikata lid-Direttur Ghal Probation Services u Parole.

< Sentenza Finali >

-----TMIEM-----